

حُنفی نظریہ استحسان اور عصری مسائل

سعید الرحمن

حُنفی نظریہ استحسان اور عصری مسائل پر جناب سعید الرحمن صاحب کے تحقیقی مضمون کی پہلی قسط سابقہ شمارہ میں شائع ہو چکی ہے۔ دوسری قسط پیش خدمت ہے۔ استحسان کے نظریہ کو مضمون تکارنے پرے عده پیرایہ میں بیان کیا ہے۔ ملاحظہ فرمائیے دوسری قسط:

شرعی احکام کی تطبیق اور موقع محل معین کرنے، درپیش مسائل کی تحقیق اور موجودہ مسائل کے بقاء و تسلیل میں عام ضوابط اور قیاس کے بر عکس عدل، مصلحت (اوف و اصلاح للناس)، رحمت، تدبر، یسر، سولت، اور رفع حرج چیزے عمومی مقاصد شریعت کی بیان پر فہمہن ترجیح (Juristic preference) کو استفادہ کرتے ہیں۔

ذیل میں ان چند عصری مسائل کی نشاندہی کی جاتی ہے جہاں استحسان سے استفادہ کئے بغیر کوئی چارہ کا رہ نہیں۔

۱۔ ضرورت مند کو خون منتقل کرنا اور بلڈ بک کا قیام درست ہے۔ ایک انسان کا خون دوسرے کو منتقل کرنا جائز ہے۔

قیاس کا تقاضا یہ ہے کہ یہ درست نہ ہو کیونکہ خون انسانی جسم کا جزو ہے اور انسانی جزو سے فائدہ اٹھانا حرام ہے، نیز خون نجس ہے اور نجس چیز سے فائدہ اٹھانا درست نہیں ہے۔

اتحسان کی وجہ یہ ہے کہ انسان کی صحت کی حفاظت زیادہ اہمیت رکھتی ہے، لہذا انسانی جسم کو بیماری سے نجات دلانے اور بسا اوقات اسے موت کے منز میں جانے سے بچانے کے لیے سوائے اس کے اور کوئی صورت ممکن نہیں ہوتی کہ اسے انسانی خون منتقل کیا جائے۔ بنابریں ازروئے ضرورت انسانی جسم میں دوسرے انسان کا خون منتقل کیا جاسکتا ہے۔ اس معاملے کی نوعیت بالکل اسکی ہے جیسے دودھ سے عورت کا جزو بدن ہونے کے نتائے فائدہ نہیں اٹھایا جاسکتا، لیکن چونکہ پچ کی نشوونما کا درود مداری پر ہے، اس لیے ازروئے ضرورت اجازت دی گئی ہے۔ چنانچہ ایک مخصوص مدت کے بعد پچ کے لیے جائز نہیں رہتا کہ وہ عورت کا دودھ پیے۔ اسی طرح بلا ضرورت خون کا استعمال درست نہ ہوگا۔ اس حوالے سے ”فتاویٰ عالمگیری“ کی یہ عبارت کافی رہنمائی کرتی ہے: ولا باس بان يسعط الرجل بلبن المرأة ويشربه للدواء۔ (علان ۲۶۴)

کی غرض سے مرد کے لیے ناک میں عورت کا دودھ ڈالنا یا پینا جائز ہے)۔

اور اگر رضا کار انہ بنيادوں پر خون و ستیاب نہ ہو تو اس کی خرید و فروخت درست ہے۔ قیاس کا تقاضا یہ ہے کہ یہ خرید و فروخت درست نہ ہو، کیونکہ خون انسان کا جزو ہے اور انسانی اجزا قابل احترام ہیں، ان کی خرید و فروخت درست نہیں ہے۔ چنانچہ اس سلسلے میں علامہ مرغینانی کے الفاظ ہیں:

لَمْ يَأْكُلْ مَنْ لَا يَرَى مَكْرُومٌ لَا يَبْتَدِلْ فَلَا يَجُوزُ أَنْ يَكُونَ شَيْئاً مِّنْ أَجْزَاءِهِ مَهْانًا
مَبْتَدِلاً ۝ (انسان، چونکہ حرمت رکھتا ہے، اس لیے بے وقت نہیں، لہذا یہ درست نہیں کہ اس کے اجزاء میں سے کسی چیز کی بے حرمتی یا اہانت کی جائے)۔

اتحسان کی وجہ ضرورت ہے کہ انسانی زندگی کا اس پر درود مدار ہے اور اس کا حصول کسی بھی قیمت پر درست ہے، تاہم فروخت کتنہ کے لیے قیمت لیتا پاکیزہ اور طیب نہ ہوگا، جیسے سور کے بالوں کے بارے میں فتحی جزئیہ ہے: ”اذا كان لا يوجد الا بالبيع جاز بيعه لكن الشعن لا يطيب للبائع“۔

علاوه ازیں خون انسانی دودھ کی مانند انسانی جسم کا ایک بزرگ ہے، اور بنچے کو دودھ پلانے کے لیے کسی عورت کی خدمات باقاعدہ معاوضہ پر لینا درست ہے۔ اس سلسلے میں الہدایہ کی یہ عبارت

ملاحظہ ہو:

ان العقد يقع على اللبن والخدمة تابعة ، ولهذا لو ارضعته بلبن شاة لاستحق الأجر ۳۹۔ (عقد اور معابرہ دودھ پر ہوا ہے اور بنچے کی دیکھ بھال اس کے ناتھ اور ضمیں ہے، اس لیے اگر وہ عورت بنچے کو بکری کا دودھ پلانے تو وہ اجرت کی حق نہیں ہو گی)۔

الغرض اس حوالے سے بلڈ بک قائم کرنے کی گنجائش ہے۔ صورت حال یہ ہے کہ انسان کی دقت بھی مہلک بیاری میں جلا ہو سکتا ہے یا حادثہ کی وجہ سے اسے خون کی ضرورت پیش آ سکتی ہے، اور وہی خون اس کے لیے موزوں ہوتا ہے جو اس کے خون کے گروپ سے تعلق رکھتا ہو، نیز بوقت ضرورت خون کے مناسب گروپ کے ملنے میں دشواریاں پیش آتی ہیں، نیز رضا کارانہ بنیادوں پر خون کا مہیا ہونا باوقات مشکل ہوتا ہے، اس لیے ضرورت ہے کہ ایسا بلڈ بک قائم کیا جائے جس میں مختلف گروپوں کے خون کا ذخیرہ ہو جہاں سے خون معاوضے پر یا بلا معاوضہ حاصل کیا جاسکے۔

۳۔ جسمانی سخت کے لیے آپریشن کرنا درست ہے۔
اگر کسی شخص کو ایسا مرض لاقر ہو جائے کہ اس کے نتیجے میں اس کے جسم کا آپریشن ضروری ہو جائے تو اسکی صورت میں اس کا آپریشن نہ صرف جائز، بلکہ ضروری ہے، بشرطیکہ سخت کا گمان غالب ہو۔

قیاس کا تقاضا یہ ہے کہ آپریشن کی اجازت نہ ہو، کیونکہ انسانی جسم کو اذیت دینا کسی صورت میں درست نہیں، اور پھر انسانی جسم میں قطع و برید کا عمل ایک انتہائی عمل ہے اور انسان اپنے جسم کا ماںک نہیں ہے کہ اس میں جیسے چاہے تصرف کرے۔

متذکرہ بحث کے برعکس انسانی جان کی حفاظت کے نقطہ نظر سے ضرورت کا تقاضا ہے کہ آپ پریشن کی اجازت ہو، کیونکہ انسانی جسم کی حفاظت انسان کا حق ہی نہیں، اس کا فرض ہے اور ایسا عمل جرأتی جس کی کامیابی کے موقع زیادہ ہوں اور تجربات سے اس کی تصدیق ہو چکی ہو، اس سے احتراز کر کے صحت کو نقصان پہنچانے کا راستہ اختیار کرنا کسی صورت درست نہیں۔ جسمانی اذیت کے مقابلے میں جسمانی صحت کے حصول کا عمل زیادہ رانج ہے، چنانچہ نقد کا اصول ہے: لوگان احدهمَا اعظم ضررا من الآخر فَإِن الاشْدِيزَالْبَالَّاحْفَ^{۲۰} (لہذا آپ پریشن کی اذیت کے ذریعے جسمانی مرض کی اذیت کا ازالہ کیا جائے گا)۔

چنانچہ فتاویٰ عالمگیری میں ہے:

لاباس بقطع العضوان و قعت فيه الاكلة لان لاتسرى ولاباس بشق المثانة ان كانت فيها حصاة^{۲۱} (اگر کسی عضو میں ناسور پیدا ہو جائے تو اس کو بڑھنے سے روکنے کے لیے عضواً و اگر مثانہ میں پتھری ہو تو مثانہ کو چیرنا جائز ہے)۔ اسی طرح فقہاء نے اس امر کی اجازت دی ہے کہ حاملہ عورت کے انتقال کی صورت میں اگر پیچے کے زندہ ہونے کا احتمال ہو تو اس کے پیٹ کا آپ پریشن کر کے پچھے باہر کالا جا سکتا ہے۔^{۲۲}

۳۔ جسمانی عیب کے ازالے کے لیے عمل جرأتی درست ہے۔

اگر کسی شخص کو کوئی جسمانی عیب لاحق ہے اور اس کے ازالہ کے لیے کسی سرجری کی ضرورت ہو تو اس کی مجبائزہ ہے، مثلاً کسی کے ہاتھ یا پاؤں میں زائد انگلی ہو تو اسے عمل جرأتی کے ذریعے علیحدہ کیا جا سکتا ہے۔

قیاس کا تقاضا ہے کہ یہ امر درست نہ ہو، کیونکہ انسان کو جسمانی اور رُوحی اذیت دینا جائز نہیں ہے، کیونکہ انسان ایک قابل احترام مخلوق ہے۔ احسان کی وجہ یہ مصلح ہے کہ اللہ تعالیٰ نے انسان کو معاشرت پسند بنایا ہے، اور وہ اشیاء جو اس کے لیے اس معاملہ میں رکاوٹ ثبتی ہیں، ان کا ازالہ اس کے لیے کسی حد تک ضروری ہو جاتا ہے، لیکن اس معاملے میں افراط و تفریط سے بچنا

امام محمد بن اوریں شافعی فرماتے ہیں : فقہ میں مجھ پر سب سے زیادہ احسان امام محمد بن سن کا ہے

ضروری ہے، نتویں حالت ہو کہ انسان اپنے عیوب کا ازالہ ہی نہ کرے اور نہ انسان بلا وجہ زیب و زینت کے لیے مصنوعی طریقے استعمال کرے۔ چنانچہ جہاں یہ درست نہیں کہ جسم کو گودا کرائے جاذب نظر بنایا جائے یا دانتوں میں مصنوعی خلیع پیدا کر کے کسی فشن کو پانیا جائے، وہیں اس امر سے بھی نہیں روکا گیا کہ انسان اپنے جسم میں موجود کسی خامی کا ازالہ کرے، خواہ اس میں اسے وقتی اذیت کا سامنا ہو۔

۳۔ غیر طبی موت کے اسباب جانے کے لیے پوسٹ مارٹم کی اجازت ہے۔

اگر کسی شخص کی غیر طبی موت واقع ہو جائے اور اس کے اسباب جانے کے لیے ضرورت پیش آجائے تو مرنے والے کے جسم کا پوسٹ مارٹم کیا جاسکتا ہے۔

قیاس کا تقاضا یہ ہے کہ پوسٹ مارٹم درست نہ ہو، کیونکہ انسان قابلِ احترام تخلوق ہے اور اس کے جسم کی چیز چاہو اس کے احترام کے منافی ہے اور انسان کی بے حرمتی ناجائز ہے۔ احترام کی وجہ پر مصلحت ہے کہ مرنے والا اگر کسی شخص کے جرم کا شکار ہوا ہے تو مجرم کو سزا دینے کے لیے اور وہاں کی تسلی کے لیے مناسب ہے کہ اس کے جسم کے اندر وہی اجزا کا تحریک کیا جائے۔ پوسٹ مارٹم انسان کا احترام برقرار رکھنے کے لیے ہے، کیونکہ اس سے وہ سب معلوم ہوتا ہے جس سے مرنے والے کی زندگی ختم ہوئی۔ اور اگر مرنے والے کی زندگی ختم کرنے میں کوئی مجرم شامل ہے تو اسے سزا ملنی ضروری ہے، حیات سے محروم کرنا سب سے بڑی بے احترامی ہے، اسی وجہ سے قتلِ عمد کی سزا قصاص مقرر کی گئی ہے۔

اور اگر پوسٹ مارٹم کا مقصد میڈیکل سائنسز کے طالب علموں کی ضرورت ہے تو اس میں دو متفاہد قیاس کام کر رہے ہیں۔ ایک طرف تو انسانی وقار و احترام اس امر کی اجازت نہیں دیتا، دوسری طرف انسانوں کو امراض سے بچانے کے لیے انسانی جسم کی پچیدہ ساخت کو سمجھنا ضروری ہے۔

اب اگر پلاسٹک کے مصنوعی اعضاء اور جانوروں مثلاً بندر، بن، نائس وغیرہ کے جسمانی

جزئیے سے انسانی جسم کی اندر ونی ساخت سے واقفیت میں مدد و ملتی ہو تو بلا وجہ انسانی جسم پر تحریکات درست نہ ہوں گے، لیکن اگر معاملے کی نوعیت انسانی جسم کا اندر ونی تحریک کے بغیر واضح نہ ہوتی ہو تو اس صورت میں بقدر ضرورت پورے احترام کے ساتھ انسانی جسم کا اندر ونی مطالعہ درست ہو سکتا ہے، دوسرے لفظوں میں اس صورت میں مذکورہ بالا قیاس کی تائید میں مصلحہ عامہ آ جاتی ہے،

چنانچہ نقہ کا اصول ہے:

لو كان أحدهما أعظم ضرراً من الآخر فإن الأشد يزال بالأخف

(اگر ایک چیز کا نقصان دوسرے سے کہیں زیادہ ہو تو اس صورت میں سخت نقصان کا

از الہ کمتر نقصان کے ذریعے کیا جائے گا)۔

مزید براں فرقے کے اس حکم سے بھی اس سلسلے میں مدد ملتی ہے کہ اگر کوئی حاملہ عورت انتقال کر جائے اور اس بات کا گمان ہو کہ اس کے رحم میں پرورش پانے والا بچہ زندہ ہے تو اس کے پیٹ کا آپریشن کر کے بچے کو باہر نکالا جائے گا۔ ظاہر ہے کہ یہ پوست مارٹم کی ہی ایک صورت ہے ۳۲۔

۵۔ اعضا کی پوند کاری بعض صورتوں میں درست ہے۔

اگر کوئی شخص حالت اضطرار میں ہو اور ماہر ڈاکٹروں کی رائے کے مطابق اس کی جان بچانے یا اسے زندہ لاش بن جانے سے بچانے کے لیے اس کے سوا کوئی اور صورت ممکن نہ ہو کہ اسے کسی زندہ انسان کا ایک ایسا گردہ جس پر اس شخص کی زندگی یا صحت کا دار و مدار نہ ہو، یا کسی مردہ انسان کا کوئی ضروری عضو سے منتقل کر دیا جائے تو اس کی محنت اُش ہو گی۔

قیاس کا تقاضا ہے کہ ایسا درست نہ ہو، کیونکہ انسان کے اجزاء سے فائدہ اٹھانا درست نہیں ہے، کیونکہ اللہ تعالیٰ نے انسان کو معزز بنایا ہے۔ چنانچہ علامہ مرغینانی کے الفاظ ہیں: حرمہ الانتفاع بساجزاء الادمی لکرامتہ^{۲۵} (انسان کے احترام کی وجہ سے اس کے اجزاء سے استفادہ ناجائز ہے)۔

اتحسان کی وجہ اضطرار اور ضرورت ہے۔ قرآن حکیم نے حرام اشیاء کے تذکرے کے بعد

امام محمد بن اوریس شافعی فرماتے ہیں : فقہ میں مجھ پر سب سے زیادہ احسان امام محمد بن سن کا ہے

اضطرار کی صورت میں دوسرات کے ساتھ حرام چیز کے استعمال کی اجازت دی ہے۔ ایک تو اس چیز کا استعمال ضروری حدود کے اندر ہو، بلا وجہ نہ ہو، اور دوسرا اس سے مقصد ضرورت کی محکمل ہو، لذت اور زینت کا حصول نہ ہو، چنانچہ قرآن حکیم کے الفاظ ہیں: فَمَنْ أَضْطَرَ غَيْرَ بَاغٍ وَلَا

عاد فِلَا إِنْ عَلَيْهِ

زیر نظر میں چونکہ ایک زندہ انسان کی بقا کا مسئلہ درپیش ہے۔ اس کے لیے علاج کے تمام مردہ طریقے جواب دے گئے ہیں تو ایسی صورت میں کسی مردہ انسان کے صرف ان اجزاء سے پیوند کاری کی جاسکتی ہے جو انسانی حیات کے لیے ضروری ہیں، اسی طرح کسی زندہ صحت مند انسان کے دونوں گردے صحت مند ہوں اور ایک گردہ نکال لینے کی صورت میں اس کی صحت متاثر ہونے کا خدشہ نہ ہو تو وہ اپنا گردہ جان بلب سریض کو دینے کی اجازت دے سکتا ہے۔

انسانی اجزاء سے فائدہ اٹھانے کے جواز کی کچھ صورتیں اسلاف کے فہمی ذخیرے میں بھی موجود ہیں، مثلاً عورت کے دودھ کے بارے میں ذکر ہے کہ اسے از راه علاج تاک میں ڈالا جاسکتا ہے، یا پا جاسکتا ہے۔ ولا باس بان يسعن الرجل بلبن المرأة ويشربه للدواء^{۲۷} (عورت کا دودھ نطور دوانا کیا ممہ کے ذریعہ لینا جائز ہے)۔

اسی طرح امام نووی رقم طراز ہیں:

ان اضطر و لم یجد شیئاً فهل مجوز له ان یقطع شیئاً من بدنہ یا کله؟

فیہ و جهان: قال ابو اسحاق: یجوز، لانہ احياء نفس بعضو فجاز

کما یجوز ان یقطع عضواً اذا و قلت فیہ الا کلة لایحیاء نفسہ^{۲۸} (اگر

کوئی شخص مجبور ہو جائے اور اسے کوئی چیز د۔ ملے تو کیا وہ اپنے بدن کا کچھ حصہ کا

کر کھا سکتا ہے؟ اس میں دو آراء ہیں: علامہ ابو اسحاق کا کہنا ہے کہ یہ درست ہے،

کیونکہ ایک عضو کے بد لے میں انسانی جان کو حیات بخشنا ہے۔ یا اسی طرح درست

ہے جیسے انسانی جان کی حفاظت کے لیے گلنے سڑنے والے عضو کو کاش دینا درست

(ہے)

اعضاء کی پیوند کاری کی درج ذیل صورتیں جائز ہیں:

• ایک ہی انسان کے جسم کے ایک حصے سے کسی عضو کو اسی کے جسم میں کسی دوسری جگہ منتقل کرنا جائز ہے، بشرطیکہ اس بات کا اطمینان کر لیا گیا ہو کہ اس آپریشن کا متوقع فائدہ اس نقصان سے زیادہ ہے جو اس آپریشن کے ذریعہ ہو گا، نیز یہ شرط بھی مخواز کھانا ضروری ہے کہ عمل کسی مفقود عضو کو وجود میں لانے، یا اس کی اصلی صورت کو بحال کرنے، یا اس کے مقصد وظیفے کو بحال کرنے، یا کسی عیب کی اصلاح یا ایسی بد صورتی کے ازالہ کے لیے کیا گیا ہو جو کسی شخص کے لیے جسمی یا نفسیاتی اذیت کا موجود ہو۔

• ایک انسان کے جسم سے دسرے انسان کے جسم میں ایسی چیز کی منتقلی جائز ہے جو خود بخود دوبارہ وجود میں آتی رہتی ہو مثلاً خون اور کھال، لیکن اس میں اس شرط کا لحاظ کھانا ضروری ہے کہ عطیہ دینے والا کامل الہیت والا (عقل و بالغ) ہو، نیز دیگر شرعی شرائط کا بھی لحاظ کر کھاجائے۔

• اس عضو کا کوئی حصہ جو زندہ انسان کے جسم سے کسی بیماری کی وجہ سے نکالا گیا ہو، اس سے دسرے شخص کے لیے استفادہ جائز ہے۔ مثلاً کسی شخص کی آنکھ کسی بیماری کی وجہ سے نکالی گئی ہو، اس کے قرینے سے دسرے شخص کے لیے استفادہ جائز ہے۔

• کسی مردہ شخص کا ایسا عضو کسی زندہ انسان کی طرف منتقل کرنا جائز ہے جس پر کسی زندہ انسان کی زندگی موقوف ہو، یا جس پر اس کے کسی اسماں و ظیفے کی سلامتی کا دار و مدار ہو، مثلاً آنکھوں کے قرینے کی منتقلی، بشرطیکہ مرنے والے شخص نے موت سے پہلے، یا اس کے درہنے موت کے بعد منتقل کی اجازت دے دی ہو۔ اگر متوفی شخص لاوارث ہے، یا نامعلوم ہے تو مسلمانوں کے ولی الامر نے اجازت دے دی ہو۔

واضح رہے کہ انسانی اعضاء کی خرید و فروخت کسی صورت میں جائز نہیں۔

اعضاء کی پیوند کاری کی یہ صورتیں ناجائز ہیں:

• جس عضو پر زندگی کا دار و مدار ہو، اس کی منتقلی حرام ہے، مثلاً کسی زندہ انسان کے دل کو دوسرے انسان کی طرف منتقل کرنا۔

• کسی زندہ انسان سے ایسے عضو کو منتقل کرنا حرام ہے جس کے الگ کرنے سے وہ اپنی زندگی میں اسکی وظیفے سے محروم ہو جائے، خواہ زندگی کی سلامتی اس پر موقوف نہ ہو جیے آنکھوں کے قریبے کی منتقلی۔

٦۔ جانوروں پر میڈی یکل ریسرچ کی اجازت ہے۔

دور حاضر میں مختلف بیماریوں کے علاج دریافت کرنے اور ان کی آزمائش کے لیے جانوروں پر تجربات کیے جاتے ہیں۔ جانوروں میں پہلے بیماری کے جراحتی داخل کیے جاتے ہیں اور پھر ان پر ممکن دواؤں کو آزمایا کر صحیح علاج دریافت کیا جاتا ہے۔ جانوروں پر اس قسم کے تجربات درست ہیں۔ قیاس کا تقاضا ہے کہ یہ تجربات درست نہ ہوں، کیونکہ ان کے ذریعے جانوروں کو اذیت پہنچائی جاتی ہے جو درست عمل نہیں ہے، مگر احسان کی وجہ یہ مصلح ہے کہ اللہ تعالیٰ نے جانوروں سمیت تمام اشیاء انسان کے فائدے کے لیے پیدا کی ہیں، جیسا کہ ارشاد خداوندی ہے: هو الذی خلق لكم ما فی الارض جمیعاً (وہی ہے جس نے تمہارے لیے جو کچھ زمین میں ہے، پیدا کیا ہے)۔

نیز

الله الذی جعل لكم الانعام لترکبوا منها ومنها تاکلون ۰ ولکم فيها منافع ولتبليغوا عليها حاجة فی صدوركم وعليها وعلى الفلك تحملون اه (اللہ ہی ہے جس نے تمہارے لیے مویشی بنائے تاکان میں سے کچھ پرسواری کرو اور ان میں سے کچھ کو تم کھاتے بھی ہو اور تمہارے لیے ان میں اور بھی بہت سے فائدے ہیں اور تاکہ تم ان پر اپنی اس ضرورت تک پہنچو جو تمہارے سینوں میں ہے اور تم ان پر اور کشتی پر بھی لدے لدے پھرتے ہو)۔

(اعام کی تخصیص نیت کے ساتھ دیانت مقبول ہوتی ہے نہ کہ تھاء)

گویا جانور، انسان کے ہد نویت فائدے بشمل خوارک، لباس، سواری، اور علاج کے لیے ہی پیدا کیے گئے ہیں، لہذا انسانی فائدے کے پیش نظر ان پر طی تحقیق بھی کی جاسکتی ہے۔ اس میں اذیت کا پہلو نوی ہے اور انسانی مصلحت کا مقصد اولین حیثیت رکھتا ہے، اس لیے اس مقصد کو ترجیح ہوگی۔

۷۔ عورت کی جان بچانے کے لیے استغاط حل کی اجازت ہے۔

اگر کسی دیندار ماہر ذاکر نے حاملہ عورت کی جان بچانے کے لیے استغاط حل کی تجویز دی تو اس پر عمل در آمد کی اجازت ہے، خواہ پچھے میں جان پر چکل ہو۔ قیاس کا تقاضا یہ ہے کہ ایسے پچھے کو ضائع کرنا کسی صورت میں درست نہیں جس میں جان پر چکل ہو اور یہ قتل سے مشابہ صورت ہے۔ احسان کی وجہ ضرورت ہے کہ زندہ عورت کی جان بچانا جنین کی زندگی سے زیادہ اہم ہے۔ ۵۲

۸۔ حق تصنیف محفوظ کرنا معتبر ہے۔

آج مصنف کے حق تصنیف کو محفوظ کیا جاتا ہے۔ اس کی گنجائش موجود ہے۔ از روئے قیاس یہ حق کسی کے ساتھ مخصوص نہیں اور اس کی حیثیت مباح کی ہے اور پھر یہ مال نہیں ہے، اس کی وجہ علامہ مرغینانی کے الفاظ میں یہ ہے:

لَانِ الْمَالِ مَا يُمْكِنُ احْرَازَهُ، وَالْمَالُ هُوَ الْمَحْلُ لِلْبَيْعِ (۵۲) (مال وہ ہے جس کو محفوظ کرنا ممکن ہو اور یہی مال خرید فروخت کا محل بنتا ہے، یعنی کسی کے ساتھ مخصوص ہوتا ہے)۔

احسان کی وجہ یہ مصلحت ہے کہ حق تصنیف درحقیقت انسانی ہنی محنت کو اپنے ہاتھوں میں محفوظ رکھنے کا نام ہے، تاکہ وہ خود اس سے مادی فائدہ اٹھا سکے۔ حق تصنیف کی حفاظت کا مقصد اپنی محنت کے نتائج کو دوسروں کے ہاتھوں میں پہنچنے سے بچانا ہے، اور یہ امر کسی صورت میں ناجائز نہیں ہو سکتا۔

مزید برآل بعض اوقات ایک چیز مباح ہونے کے باوجود منوع قرار پاتی ہے، جیسے ایک

شخص دوسرے کے ساتھ کسی چیز کی قیمت طے کر رہا ہو، تو تیرے آدمی کو منع کیا گیا ہے کہ وہ اس میں مداخلت کر کے اپنے لیے وہ چیز لینے کی کوشش کرے،^{۵۳} حالانکہ یہ چیز بذات خود مباح ہے۔ اسی طرح اپنی مملوک کے چیز کی قیمت مقرر کرنا مباح ہے، خواہ وہ بہت ہی گران کیوں نہ ہو، لیکن اس کے باوجود اس سلسلے میں حکومت کو مداخلت کا حق حاصل ہے۔^{۵۴}

اسی طرح تصنیف کو باوجود مباح ہونے کے معنف یا ناشر کے لیے محفوظ قرار دیا جاسکتا ہے۔ اس صورت میں اس حق میں مداخلت کرنے والا، قانون کی خلاف ورزی کا مرتكب ہو گا۔

۹۔ ادارے کے نام کی رجسٹریشن اور حق تصنیف کی فروخت کی اجازت ہے۔

دور حاضر میں تجارتی ادارے اپنے مفادات کے تحفظ کے لیے اپنے ناموں کی رجسٹریشن کر لیتے ہیں، تاکہ کوئی ان کے نام سے کار و بار کر کے ان کو نصان نہ پہنچا سکے۔ ایسی صورت میں نہ صرف کسی اور کو وہ نام رکھنے کی اجازت نہیں ہوتی، بلکہ اس کی خرید و فروخت بھی جائز ہے۔ قیاس کا تقاضا یہ ہے کہ اس کی خرید و فروخت درست نہ ہو، کیونکہ یہ صرف ایک حق کی فروخت ہے، اس کی کوئی مادی حقیقت نہیں، بلکہ وہ محدود ہے اور محدود چیز کی خرید و فروخت درست نہیں۔ احسان کی وجہ یہ مصلحہ ہے کہ اس مخصوص نام کے ساتھ مستقبل میں حصول مال اور تجارتی منفعت وابستہ ہے، اس لیے اس کی خرید و فروخت درست ہے۔

اسی طرح حق تصنیف کی خرید و فروخت بھی جائز ہے، گوہ کوئی مال نہیں، لیکن ایک منفعت ضرور ہے۔ منفعت کی خرید و فروخت بوقت ضرورت جائز ہے جیسا کہ اجارے میں منفعت پر عقد کیا جاتا ہے۔ پھر یہ حق در حقیقت انسانی محنت کا نتیجہ ہے اور انسانی محنت پر معاوضہ لینا درست ہے۔ نیز اس کے عدم جواز کی صورت میں صاحب تصنیف کو معاشی مشکلات کا سامنا کرنا پڑے گا۔ تصنیف کتب کے عمل کی حوصلہ غنی ہو گی، لہذا اس مصلحہ کے تحت بھی جواز مانا ہو گا۔^{۵۵}

تمام حقوق معنویہ کا بھی حکم ہے جن میں تجارتی نام، تجارتی پتہ، تریڈ مارک، حق تایف، حق

۱۰۔ نرخ مقرر کرنا درست ہے۔

ایسے حالات میں جب تا جنف اندوڑی پر اتر آئیں اور عام آدمی کو ان کے طرز عمل سے نقصان کا سامنا کرتا پڑے تو حکومت کے لیے درست ہے کہ وہ اشیا کے نرخ مقرر کر دے۔ قیاس کا تقاضا یہ ہے کہ نرخ مقرر کرنا درست نہ ہو، کیونکہ سن مقرر کرنا عاقد کا حق ہے، اور اسی کے ذمے ہے کہ وہ کتنا سن مقرر کرتا ہے، کسی اور کو اس کے حق میں دست اندازی کی اجازت نہیں خواہ، وہ حکومت ہی کیوں نہ ہو، پھر ایک حدیث ہے:

لَا تَسْقُرُوا ، فَإِنَّ اللَّهَ هُوَ الْمَسْعُرُ الْقَابِضُ الْبَاسِطُ الرَّازِقُ ۖ ۵۸۔ (نرخ
مت مقرر کرو، اللہ تعالیٰ ہی بھاؤ مقرر کرنے والا، عجیٰ اور فراخی کرنے والا اور رزق
دینے والا ہے)۔

اس تحسین کی وجہ مصلحت عامہ ہے کہ لوگ جب تا جروں کی غلط روی اور منافع خوری کا شکار ہونے لگیں تو ضرر عام سے بچنے کے لیے نفع خاص کو محمد و کردیا جائے۔ ۵۹۔

۱۱۔ شخصی ملکیت کو قویٰ تحویل میں لینا درست ہے بشرطیکہ مصلحت عامہ کے تحت ہو۔

شخصی ملکیت میں موجود غیر منقول جائیداد کو مناسب معادنے کے بد لے میں قویٰ تحویل میں لینا درست ہے، بشرطیکہ یہ حصول ضرورت عامہ یا الگی حاجت عامہ کے تحت ہو جو ضرورت کے قائم مقام ہوتی ہے، جیسے ساجد، سرکوں اور پلوں کی تعمیر وغیرہ۔ قیاس کا تقاضا یہ ہے کہ شخصی جائیداد کو مالک کی رضا مندی کے بغیر حاصل کیا جائے، کیونکہ انفرادی ملکیت ایک قابل احترام شرعی اصول ہے، حتیٰ کہ مال کی حفاظت ان پانچ ضروریات میں سے ایک ہے جن کی رعایت شریعت کے مقاصد میں شامل ہے۔ اتسیان کی وجہ ضرورت کا اصول ہے کہ جس معاملے میں اس کے سوا کوئی چارہ کارہ ہو کہ دو قسم کے نقصانات میں سے کوئی ایک لازماً برداشت کرنا پڑے تو اس صورت میں کم تر درجے کے نقصان کو برداشت کرتے ہوئے بڑے نقصان سے بچا جائے گا۔ فقہی اصول ہے:

لوگان احدهما اعظم ضررا من الآخر فان الاشد يزال بالاخف۔ ۶۰۔

اب یہاں ایک طرف شخصی ملکیت سے محرومی کا نقصان ہے لیکن اس سے کہیں بڑھ کر وہ نقصان ہے جس کا سامنا پورے معاشرے کو کرنا پڑ رہا ہے یا کرنا پڑے گا۔ ۶۱۔

چنانچہ حضرت عمر اور حضرت عثمان رضی اللہ عنہما کے ادوار حکومت میں حرم کی توسعی کے لیے عادلانہ معادنے کے بد لے میں کئی افراد سے ان کے گھر لیے گئے تھے۔ ۶۲۔

۱۲۔ ملاوٹ شدہ خوراک اور ادویہ ضائع کر دی جائیں گی۔

کسی شخص کے پاس ملاوٹ شدہ دودھ وغیرہ ہو تو اس دودھ کو بہادیا جائے گا۔

قیاس کا تقاضا یہ ہے کہ یہ دودھ ضائع نہ کیا جائے، کیونکہ اس میں دودھ کے مالک کا نقصان ہے، اور کسی شخص کو مالی نقصان پہنچانا درست نہیں، لیکن ضروری مصلحت کا تقاضا یہ ہے کہ اس دودھ کو ضائع کر دیا جائے، کیونکہ یہ ملاوٹ شدہ دودھ وغیرہ فردخت کرنے کی صورت میں کئی افراد کی محنت کو نقصان پہنچے گا اور اکثر افراد کی مضرت کا ازالہ، ایک فرد کی مضرت کے ازالے پر مقدم ہے، جیسے رسول اکرم صلی اللہ علیہ وسلم نے احکام (اشیاء صرف کی ذخیرہ اندوزی) سے منع کیا ہے کہ اس میں چند افراد کے نفع کے مقابلے میں زیادہ افراد کا نقصان ہے۔ ۶۳۔

۱۳۔ اشیاء کی اسمگلنگ ناجائز ہے۔

بسا اوقات حکومت ملکی مصنوعات کے فروغ اور ملکی ہنرمندوں کی حوصلہ افزائی کے لیے بیرونی اشیاء کی درآمد پر پابندی لگادیتی ہے۔ یہ درست ہے اور اس کی خلاف درزی ناجائز ہے۔ قیاس کا تقاضا یہ ہے کہ اس کی خلاف درزی درست ہو، کیونکہ ہر شخص کو یہ حق ہے کہ وہ اپنی فٹاکے مطابق یہ دون ملک سے چیز درآمد کرے اور اپنی سہولت کے مطابق ملکی چیز پر اسے ترجیح دے، کیونکہ تجارت کی بنیاد بائی رضامندی ہے، اور جہاں یہ بنیاد موجود ہوگی وہ کاروبار درست ہو گا۔ احسان کی وجہ یہ مصلحہ ہے کہ ملک کا ہر باشندہ اپنے ملکی قوانین کے احترام کا پابند ہے، بالخصوص

جب وہ تو انہیں ملک کے مفاد میں ہوں۔ ملک کی معاشی مصلحتوں کا باساوقات یہ تقاضا ہوتا ہے کہ بہردن ملک سے محصول اشیا کی تجارت نہ کی جائے تاکہ ملکی باشندوں کے کاروبار کو نقصان نہ پہنچے اور ملک اپنے پاؤں پر کھڑا ہو سکے۔

اس بات کو یوں سمجھا جاسکتا ہے۔ احادیث میں تسلی جلب سے منع کیا گیا ہے^{۶۳} تسلی حلب سے مراد یہ ہے کہ کوئی ایک شخص یا اشخاص کسی تجارتی قافلے سے شہر میں آنے سے قبل کاروباری سودا کر لیں اور پھر قافلے کا سامان منڈی میں لا کر گراں قیمت پر فروخت کریں۔ اس صورت میں چونکہ لوگوں کو نقصان ہوتا ہے، اس لیے اس کی حوصلہ ٹکنی کی گئی ہے تاکہ نہ تو شہری باشندوں کو نقصان ہوا ورنہ تجارتی قافلوں ہی کو خسارے کا سامنا کرنا پڑے۔

اسی طرح شہری کو دیہاتی سے چیز خرید فروخت کرنے کی اس بنا پر مانعت کی گئی ہے کہ اس سے ایک فرین کو تجارتی نقصان کا سامنا ہو سکتا ہے اور عام لوگوں کا بھی اس سے متاثر ہونے کا احتمال ہوتا ہے۔

۱۳۔ مطلوبہ صفات کے گواہ نہ ہونے کی صورت میں قاضی دیگر افراد کی گواہی پر فیصلہ کر سکتا ہے۔ اگر کسی جگہ قاضی کو عدل کی مطلوبہ صفت کے حامل گواہ دستیاب نہ ہوں تو وہ ایسے افراد کی گواہی پر اعتماد کر سکتا ہے جو جزوی طور پر لائق اعتماد ہوں۔ قیاس کا تقاضا یہ ہے کہ گواہوں کی گواہی ان میں صفت عدالت کے بغیر قبل قبول نہ ہو کہ یہ گواہی کی بنیادی شرط ہے۔ احسان کی وجہ یہ مصلحت ہے کہ لوگوں کے حقوق کے تحفظ کے لیے کم با اعتماد گواہ کی گواہی پر بھی فیصلہ کر دیا جائے۔ (واضح ہے کہ حدود کی سزاویں میں گواہوں کی مطلوبہ صفات کو بہر صورت ملاحظہ کر کا جائے گا)۔

۱۵۔ قاضی کے حکم پر عمل کرنے سے پہلے اس کے فیصلے کا جائزہ لیا جانا مناسب ہے۔

قاضی نے فیصلہ دیا کہ میں نے فلاں شخص کے بارے میں رجم کا فیصلہ کیا ہے، لہذا اسے رجم کر دو، یا میں نے قطع یہ کا فیصلہ کیا ہے، لہذا اس کا ہاتھ کاٹ دو، یا درے مارنے کا فیصلہ کیا ہے، لہذا اسے درے مارو، تو ایسی صورت میں دلائل سے واقعیت کے بغیر اس حکم پر عمل نہ کیا جائے۔ ایک روایت

کے مطابق یہ امام محمد کا قول ہے اور یہ مشانخ کا احسان ہے۔ قیاس کا تقاضا یہ ہے اور یہ فقہی کی ظاہر الروایہ ہے کہ اس پر عمل کرنے کی مجباش ہے، کیونکہ قاضی نے ایسی بات کی اطلاع دی ہے جسے وجود میں لانے کا اسے اختیار ہے، لہذا کسی قسم کی تہمت نہ ہونے کے سبب اس کی بات قبول کی جائے گی، اور پھر صاحبان اختیار کی اطاعت ضروری ہے اور ان کی بات کو درست مانا جیں اور ان کی اطاعت کا حصہ ہے۔

احسان کی وجہ سد رایہ پرمنی مصلح ہے کہ آج کل اکثر قاضیوں کا کردار درست نہیں ہے، اس لیے بہتر ہے کہ دلائل کا معائنہ کر لیا جائے، کیونکہ ان کے فیصلے میں غلطی اور خطأ کا احتمال موجود ہے اور اس پر عمل کی صورت میں اس کی تلافی ممکن نہ ہوگی۔ ۱۵

۱۶۔ خزیر کے بالوں سے بوقت ضرورت سلامی کی جاسکتی ہے۔

خزیر کے بالوں سے ایسی چیزوں میں سلامی کا کام لیا جاسکتا ہے کہ جہاں اس کا کوئی تبادل نہ ہو۔ قیاس کا تقاضا یہ ہے کہ یہ درست نہ ہو، کیونکہ خزیر بخش اعین ہے، یعنی وہ تمام تراجماء سمیت ناپاک ہے۔ یہی وجہ ہے کہ اس کی اور اس کے تمام اجزاء کی خرید و فروخت ناجائز ہے۔ احسان کی وجہ پر ضرورت ہے کہ بعض اشیا کی سلامی اس کے بالوں کے بغیر نہیں ہو سکتی، اس لیے ضرورت کے تحت اس کی اجازت دی گئی ہے۔ اس حوالے سے یہ بال بنیادی طور پر مباح قرار پاتے ہیں، کیونکہ اس کی خرید و فروخت کی ضرورت نہیں، تاہم اگر جوتے ساز یہ بال خریدے بغیر حاصل نہ کر سکتے ہوں تو نہیں بقدر ضرورت خریدنے کی اجازت ہوگی۔ ۱۶

خلاصہ یہ کہ عصر حاضر میں اسلامی قانون سازی کے عمل میں احسان کی اہمیت سے کسی صورت صرف نظر نہیں کیا جاسکتا۔

ماہنامہ کاروانِ قمر پڑھئے

ایک خوبصورت اسلامی اصلاحی عوایی پرچہ
دارالعلوم قمر الاسلام کے سابق طلبہ کی کاوش

☆ جس نے قبل از وقت کسی شی کے حصول کی کوشش کی اس سے محرومی کی سزا دی جائے گی ☆

حوالہ جات

- ۳۶ - سورة البقرة: ۱۷۳
- ۳۷ - فتاویٰ عالیٰ حکمیت ج ۲، ص ۱۱۲
- ۳۸ - نووی: المجموع شرح المذهب ج ۹، ص ۳۱
- ۳۹ - اسلامی فتاویٰ فقیہی: قرارداد نمبر ۲/۱/۲۹
- ۴۰ - سورة البقرة: ۱۹
- ۴۱ - سورة المؤمن: ۸۰، ۷۹
- ۴۲ - زحلی: نظریہ الضرورۃ الشرعیہ ص ۲۳۸
- ۴۳ - مرغیبانی: الہدایہ ج ۳، ص ۵۶
- ۴۴ - مسلم: الصحيح، کتاب الکائن ج ۱، ص ۳۵۳
- ۴۵ - مرغیبانی: الہدایہ ج ۳، ص ۳۷۲
- ۴۶ - رحمانی سیف الشدائد، جدید فقیہ مسائل ص ۳۲۸
- ۴۷ - اسلامی فتاویٰ فقیہی: قرارداد نمبر ۵/۲/۲۹
- ۴۸ - ابو داود: السنن، کتاب لمیوع ج ۲، ص ۱۳۳
- ۴۹ - مرغیبانی: کتاب الہدایہ ج ۳، ص ۳۷۱
- ۵۰ - سیوطی: الاشیاء والنظائر ص ۱۲۲
- ۵۱ - اسلامی فتاویٰ فقیہی: قرارداد نمبر ۸/۲/۲۹
- ۵۲ - زحلی: نظریہ الضرورۃ الشرعیہ ص ۲۳۰
- ۵۳ - مصطفیٰ الزرقا: المدخل الفقہی العام ص ۱۱۳
- ۵۴ - ابو داود: السنن، کتاب لمیوع ج ۲، ص ۱۳۱
- ۵۵ - زحلی: نظریہ الضرورۃ الشرعیہ ص ۱۳۳
- ۵۶ - مرغیبانی: الہدایہ ج ۳، ص ۳۷۲